



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

திங்கட்கிழமை 03.08.2026



இதுவே தி.மு.க. ஆட்சியில் நடந்திருந்தால்...?

அமைச்சர் சரத்குமார் பவுடர் பயன்படுத்தி மாட்டிக் கொண்டிருக்கிறார். கேட்டால், 'மகளுக்கு மாத்திரையை நசுக்கிக் கொடுத்தேன்' என்கிறார். ஏ.டி.எம்.கார்டு வைத்து மாத்திரையை நசுக்க விஜய் கட்சி ஆட்களால்தான் முடியும் என்பதை தமிழ்நாடு அறிந்தது அன்று தான். **இப்படி ஒரு அமைச்சர் தி.மு.க. ஆட்சியில் இருந்திருந்தால்...?**

திருவையுண்டம் எம்.எல்.ஏ. சரவணன் மீது த.வெ.க. கட்சியைச் சேர்ந்த மிக நீண்ட காலம் விஜய் ரசிகையாக இருப்பவரே பாலியல் புகாரைக் கொடுத்துள்ளார். 'இரண்டு பேர் என்னை பாலியல் வன்கொடுமை செய்தார்கள். 'சரவணன் பெயரைச் சொல்லித்தான் அழைத்துச் சென்றார்கள்' என்று சொல்கிறார் அந்தப் பெண். சரவணன் மீது நடவடிக்கை எடுங்கள் என்று அமைச்சர்கள் ஆனந்த், ஆதவ் அர்ஜுனாவிடம் இவர் புகாரும் சொல்லி இருக்கிறார். இறுதியாக த.வெ.க. எடுத்த நடவடிக்கை என்ன தெரியுமா? புகார் கொடுத்த விஜய் ரசிகையை விஜய் கட்சியில் இருந்து தூக்கி விட்டார்கள். கடந்த இரண்டு மாதங்களாக கொலை மிரட்டலுக்கு உள்ளாகி வருகிறார் அந்தப் பெண். **இதுவே தி.மு.க. ஆட்சியில் நடந்திருந்தால்...?**

பழனி முருகன் சொத்தையே ஆட்டை போட்டு விட்டது ஒரு கும்பல். ரூ.100 கோடி சொத்தை ரூ.2 கோடிக்கு தாரை வார்ப்பது அறநிலையத் துறை அமைச்சர் ரமேஷுக்குத் தெரியாமல் நடந்திருக்க வாய்ப்பு இல்லை. மீடியாவுக்கு முன்னால் வாயை மெல்லுகிறார் ரமேஷ். 'இது எந்த மாதிரியான சொத்து என்றே தெரியாமல் கிரயம் செய்து கொடுத்துவிட்டார் அதிகாரி' என்கிறார் அறநிலையத் துறை அமைச்சர் ரமேஷ். 'தெரிந்தே தவறு செய்துள்ள பத்திரப்பதிவு அதிகாரி மீது நடவடிக்கை எடுப்பேன்' என்கிறார் பத்திரப்பதிவு துறை அமைச்சர் லோகேஷ். பக்கத்தில் நின்று பேட்டி கொடுக்கிறவர்களே மாற்றி மாற்றி பேசினார்கள். **இதுவே தி.மு.க. ஆட்சியில் நடந்திருந்தால்...?**

"சும்மா எதை எடுத்தாலும் கோவில் சொத்து, கோவில் சொத்துன்னு சொல்லக் கூடாதுங்க" என்று பேட்டி தருகிறார் அறநிலையத் துறை அமைச்சர் ரமேஷ். **இப்படி தி.மு.க. ஆட்சியில் அறநிலையத் துறை அமைச்சர் சொல்லி இருந்தால்** தினமும் 'தினமலர்' நாளிதழ் தீப்பறக்கும் கட்டுரைகளைத் தீட்டி இருக்காதா? ரமேஷ்களுக்கு எதுவும் பேச தனி லைசென்ஸ் இருக்கிறதா?

சமூகநலத்துறை அமைச்சர் ஜெகதீஸ்வரியின் 'சொர்ணாக்கா' ஸ்டைல் ஆடியோ தீயாய் பரவி வருகிறது. பக்கத்துத் தொகுதியில் இருக்கும் சொந்தக் கட்சிக்காரரை தனது தொகுதிக்குள் கால் வைக்கக் கூடாது என்று தடையோடுகிறார் அமைச்சர். 'அவனை தூக்கி வைத்து ஜட்டியோட வைத்து அடித்தே கொன்னுடுவேன். என்னைப் பார்த்தா பைத்தியக்காரி போல் இருக்கா? என் தொகுதிக்குள் சாத்தூர் காரன் ஒருத்தன் காலை வைக்க விடமாட்டேன்' என்று அவர் கொலை மிரட்டல் விடுக்கிறார் மறுமுனையில் பேசுகிறவரிடம். **இதுவே தி.மு.க. ஆட்சியில் நடந்திருந்தால்...?**

'ஏதோ வீடியோ இருப்பதாகச் சொல்லி என்னைத் தொடர்பு கொண்டு சிலர் பணம் கேட்டு மிரட்டுகின்றனர். அவர்கள் மீது சட்டப் படி நடவடிக்கை எடுப்பேன்' என்றும் அமைச்சர் ஜெகதீஸ்வரி பேட்டி அளித்துள்ளார். **இதுவே தி.மு.க. ஆட்சியில் நடந்திருந்தால்...?**

அரசு வழக்கறிஞர் நியமனத்துக்கு பல லட்சம் ரூபாய் லஞ்சம் கேட்டதாக செய்திகள் வெளியானது. இது தொடர்பாக த.வெ.க.வைச் சேர்ந்த விழுப்புரம் மாவட்ட வழக்கறிஞர் அணி இணைச் செயலாளர் ஞானசௌந்தரி வழக்கே போட்டார். 'என்னை அரசு வழக்கறிஞராக நியமிக்க விழுப்புரம் மாவட்டச் செயலாளர் மோகன்ராஜ் என்னிடம் ரூ.5 லட்சம் பணம் கேட்டார். என்னிடம் அவ்வளவு பணம் இல்லை என்று சொன்னேன். மாற்றுக் கட்சிக்காரரிடம் பணம் வாங்கிக் கொண்டு அவரை நியமித்து விட்டார். இது தொடர்பாக சென்னை உயர்நீதிமன்றத்தில் வழக்கு தாக்கல் செய்தேன். இந்த வழக்கை வாபஸ் வாங்க வேண்டும் என்றும், மகிளா நீதிமன்றத்தில் பதவி போடுவதாகவும் அவர்கள் பேரம் பேசிய ஆடியோ என்னிடம் உள்ளது. அதையும் வெளியிடுவேன். எனது வழக்கை நீதிமன்றம் தள்ளுபடி செய்யவில்லை. உரிய ஆதாரங்களுடன் தாக்கல் செய்யத் தான் சொல்லி இருக்கிறார்கள்' என்று த.வெ.க.வைச் சேர்ந்த ஞானசௌந்தரி பேட்டி தந்தார். இந்த விவகாரத்தில் அமைச்சர்கள் ஆனந்த், நிர்மல்குமார் பெயர் அடிபட்டது. உடனே ஞானசௌந்தரியை த.வெ.க.வில் இருந்து நீக்கி விட்டார்கள். **இதுவே தி.மு.க. ஆட்சியில் நடந்திருந்தால்...?**

அமைச்சர்கள் வெளிநாடு செல்வதாக இருந்தால் ஒன்றிய அரசின் அனுமதியுடன், டிப்ளோமேட்டிக் பாஸ்போர்ட் வைத்துதான் செல்ல வேண்டும். அமைச்சர்கள் ராஜமோகனும், கீர்த்தனாவும் சொந்த பாஸ்போர்ட் வைத்து வெளிநாடு சென்று திரும்பி இருக்கிறார்கள். இது குறித்து விளக்கம் அளிக்க ஒன்றிய அரசு இரண்டு அமைச்சர்களுக்கும் நோட்டீஸ் அனுப்பி இருக்கிறது. **இதுவே தி.மு.க. ஆட்சியில் நடந்திருந்தால்...?**

'எனது உயிருக்கு அச்சுறுத்தல் இருக்கிறது' என்று சொல்லி எஸ்.பி.யிடம் மனு கொடுத்துள்ளார் உசிலம்பட்டி த.வெ.க. எம்.எல்.ஏ. விஜய். முதலமைச்சர் விஜய் ஆட்சியில் எம்.எல்.ஏ. விஜய்க்கே பாதுகாப்பு இல்லை. சட்டம் ஒழுங்கின் லட்சணம் இது தான்.

இவை தி.மு.க. ஆட்சியில் நடந்திருந்தால் எல்லாச் சேனல்களும் அலறிக்கொண்டே இருந்திருக்கும். சமூகப் போராளிகள் யூடியூப்களில் வியர்வை வழியவழிய பேட்டிகள் கொடுத்திருப்பார்கள். 'ஜயையோ தமிழ்நாடு' என்ற கூக்குரல் கேட்குக்கும். 'ஒன்றிய அரசு இதை எல்லாம் வேடிக்கை பார்ப்பதா?' என்று பலரும் எடுத்துக் கொடுப்பார்கள். ஆனால் இவை அனைத்தும் நபர்கள் விஜய் பிலிம் ஆட்சி என்பதால் வேடிக்கை பார்த்துக் கொண்டு இருக்கிறார்கள்.

விஜய்யின் ஆணவத்துக்கும், தான் செய்வதுதான் சரி என்று நினைப்பதற்கும் காரணம், மீடியாக்களின் மிக மோசமான மவுனம்தான்.

நம்பிக்கையை விற்று, பதவியை வாங்கும் நச்சுப் பாம்புகள் – தமிழ்நாட்டுக்கு வந்துவிட்டு

மேகதாது அணைக்கு எதிர்ப்புத் தெரிவிக்காத துரோகிகள்!

தயாநிதிமாறன் எம்.பி. கடும் விமர்சனம்!

சென்னை, ஆக. 3-
நாடாளுமன்ற மக்களவை கழக்குப் துணைத் தலைவர் தயாநிதி மாறன் தமது சமூக வலை தளப் பதிவில் "நம்பிக்கையை விற்று, பதவியை வாங்கும் நச்சுப் பாம்புகள் - மேகதாது அணைக்கு எதிர்ப்புத் தெரிவிக்காத துரோகிகள்" என்று விமர்சித்துள்ளார்.

இது குறித்து அவர் தமது சமூக வலைதளத்தில் பதிவிட்டிருப்ப தாவது:-

நம்பிக்கையை விற்று, பதவியை வாங்கும் நச்சுப்பாம்புகள்!

தமிழ்நாட்டுக்கு வந்துவிட்டு CauveryRights குறித்து போசாமல்



இருப்பவர்கள் துரோகிகள்!
காவிரியில் தமிழ்நாட்டின் உரிமையைக் காவு வாங்கும் Makedatu Damக்கு எதிர்ப்புத் தெரிவிக்காதவர்

கள் துரோகிகள்!

NEET தேர்வு முறையையே ரத்து செய்ய வேண்டும் என்று வலியுறுத்தாமல், தேர்வில் முறைகேடு நடப்பதாக மட்டும் பேசுகிறவர்கள் துரோகிகள்!

பா.ஜ.க.வின் குதிரைப் பேரங்களைக் கண்டிக்கிறவர்கள், த.வெ.க. வின் அருவருப்பான குதிரைப் பேரங்களைக் கண்டு கொள்ளாமல் இருப்பதும் துரோகத்தின் தொடர்ச்சியே!

ஆட்சியையும் அமைச்சர்களையும் விமர்சித்து Xஇல் பதிவிட்டார்களட கைது செய்யும் பாசிச த.வெ.க. ஆட்சியைக் கண்டிக்காததும் துரோகமே!

டெல்லி போலீசுக்குச் சற்றும்

குறைவில்லாமல், தமிழ்நாடு போலீசும் NEETProtest மாணவர்கள் மீது அராஜகத் தாக்குதலை நடத்தியதைக் கண்டிக்காததும் துரோகத்தின் உச்சமே!

தமிழ்நாட்டுக்கு வந்து ஒருவர் அரசியல் பாடம் எடுத்ததைப் படித்த போது, இதைல்லாம் வரிசையாக நனைவுக்கு வந்தது!

அப்பப்பா... எவ்வளவு துரோகங்கள்!
இவ்வாறு தயாநிதி மாறன் எம்.பி. தமது சமூக வலைதளத்தில் பதிவிட்டுள்ளார்.

தி.மு.கமூக ஆட்சியில் அதிகரித்த தொழில் முதலீடுகள்!

4 மாநில புதிய முதல்வர்களுடனான ஒப்பீட்டில் பின் தங்கிய விஜய்!

தொழில் முதலீட்டில் பின்னடைவை சந்திக்கும் தமிழ்நாடு!

**சென்னை, ஆக. 3-
த.வெ.க. ஆட்சியில் தொழில் முதலீட்டில் தமிழ்நாடு பின்னடைவை சந்தித்துள்ளதுடன், 4 மாநில புதிய முதலமைச்சர்கள் ஒப்பீட்டில், முதலமைச்சர் விஜய் பின் தங்கியுள்ளது தரவுகளின் மூலம் வெட்டவெளிச்சமாகியுள்ளது.**

கடந்த தி.மு.க. ஆட்சியில், 2030ம் ஆண்டுக்குள் தமிழ்நாட்டை ஒரு லட்சம் கோடி பொருளாதாரமாக மாற்ற வேண்டும் என்ற இலக்கை நோக்கி, அப்போ

தைய முதலமைச்சர் மு.க. ஸ்டாலின் அவர்கள் தீவிரமாக செயல்பட்டு வந்தார். தி.மு.க. ஆட்சியில் தொழில் முதலீடுகள் திட்டமிட்டபடி குவியத் தொடங்க, தமிழ்நாடு இலக்கை நோக்கியணைந்தது.

ஆனால், புதிதாக பொறுப்பேற்ற விஜய்தலைமையிலான த.வெ.க. அரசில், தமிழ்நாட்டின் தொழில் முதலீடுகள் சரியாத் தொடங்கி இருப்பது ஆங்கில நாளைத் தெவளியிட்டுள்ள செய்தியில் வெட்டவெளிச்சமாகியுள்ளது.

கர்நாடகா, கேரளா, மேற்கு வங்கம், தமிழ்நாடு ஆகிய மாநிலங்களில் புதிய முதலமைச்சர்கள் பதவியேற்றதைத் தொடர்ந்து, முதல் காலாண்டில் 4 மாநில தொழில் முதலீடுகளில் தமிழ்நாடு பின்னடைவை சந்தித்துள்ளதாகவும், மற்ற 3 மாநிலங்களில் முன்மொழியப்பட்ட முதலீடுகள் கணிசமாக அதிகரித்துள்ளதாகவும் குறிப்பிடப்பட்டுள்ளது.

தி.மு.க. தலைவர் மு.க. ஸ்டாலின் தலைமையிலான

கடந்த ஆட்சியில், 26வது நிதியாண்டின் 4வது காலாண்டில், மொத்த தொழில் முதலீடு 76 ஆயிரம் கோடியாக இருந்த நிலையில், விஜய் ஆட்சியில் முதல் காலாண்டில், தமிழ்நாடு தொழில் முதலீட்டில் மைனஸ் ஆக குறைந்துள்ளது. வெட்டவெளிச்சமாகியுள்ளது. விஜய்தலைமையிலான த.வெ.க. ஆட்சியில் முதலீடுகளை ஈர்ப்புத் தமிழ்நாடு பின்னடைவை சந்தித்துள்ளதாக அந்த செய்தியில் தெரிவிக்கப்பட்டுள்ளது.

'நீட்' தேர்வு வினாத்தாள் கசிவு வழக்கை விசாரித்த நீதிபதி மாற்றம்!

புதுடெல்லி, ஆக. 3-
நாடு முழுவதும் பெரும் பரபரப்பை ஏற்படுத்திய NEET வினாத்தாள் கசிவு வழக்குகளை, கல்வி முறைகேடுகளுக்கான சிறப்பு விரைவு நீதிமன்றம் விசாரித்து வருகிறது. இந்த வழக்கில் சிபிஐ தனது முதல் குற்றப்பத்திரிகையை கடந்த ஜூலை 28ம் தேதி தாக்கல் செய்துள்ளது. தேசிய தேர்வு முகமையின் 3 பாடவல்லுநர்கள், பயிற்சிமைய உரிமையாளர்கள் மற்றும் இடைத்தரகர்கள் உட்பட 13 பேர் மீது குற்றப்பத்திரிகை தாக்கல் செய்யப்பட்டுள்ளது.

360 சாட்சிகள், 422 ஆவணங்கள் இக்குற்றப் பத்திரிகையில் சேர்க்கப்பட்டுள்ளன. நீதிபதி அனு குரோவர் பாலிகா இந்த வழக்குகளை விசாரித்து வந்தார். இந்நிலையில், நீதிபதி அனு குரோவர் பாலிகா திடீரென மாற்றப்பட்டுள்ளார்.

தற்போது அவர் பயங்கரவாத தடுப்பு வழக்குகளை விசாரிக்கும் நீதிமன்றத்திற்கு மாற்றப்பட்டுள்ளார். இனி, NEET வினாத்தாள் கசிவு வழக்குகளை சிறப்பு நீதிபதி அஜய் குப்தா விசாரிப்பார். டெல்லி உயர் நீதிமன்றம் வெளியிட்ட 138 நீதிபதிகளின் இடமாற்ற உத்தரவின் ஒரு பகுதியாக இந்த மாற்றம் நடைபெற்றுள்ளது.



03.08.2026

பயிர்க்கவர் தன்னுடைய ஏமாற்றம், மேகதாது அணை எதிர்ப்பு, விவசாயிகளுக்கு வறட்சி நிவாரணம் & விவசாய பிரச்சினைகளை வலியுறுத்தி

த.வெ.க அரசைக் கண்டித்து தஞ்சையில் நடைபெறும்

மாபெரும் கண்டன ஆர்ப்பாட்டத்திற்கு

மாண்புமிகு சட்டமன்ற எதிர்க்கட்சித் தலைவர், கழக

இளம் தலைவரே!

வருக! வாழ்க!! வெல்க!!!

துரை.சந்திரசேகரன் MLA

தஞ்சை மத்திய மாவட்ட கழக செயலாளர்

Dr.அஞ்சுகம் பூபதி M.B.B.S., M.D. (O.G)

மாநில மருத்துவ அணி துணை செயலாளர், தஞ்சை மாநகராட்சி மேயர் (பொ)